



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV] MONDAY, JULY 22, 2024 / ASHADHA 31, 1946

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ
સચિવાલય, ગાંધીનગર, ૪થી માર્ચ, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગના તારીખ: ૩૦મી જાન્યુઆરી, ૨૦૨૪-નું જાહેરનામું ક્રમાંક:કેપી/૨૦૨૪નો ૦૫/પીઆરએચઆરડીડી/કેઆરટી/ઈ-ફાઈલ/૧૪/૨૦૨૩/૫૫૪૪/ખ.-નો ગુજરાતી અનુવાદ આથી સર્વ લોકોની જાણ સારું પ્રસિદ્ધ કર્યો છે.

આર. આર. સોલંકી,
સરકારના નાયબ સચિવ.

NOTIFICATION

Regarding

The Female Health Worker, Class III, in the superior Panchayat Service, Recruitment Rules, 2024

ઉચ્ચ પંચાયત સેવામાં, મહિલા આરોગ્ય કાર્યકર, વર્ગ ૩, ભરતી નિયમો, ૨૦૨૪ સંબંધી

જાહેરનામું

પંચાયત, ગ્રામ ગૃહનિર્માણ અને ગ્રામ વિકાસ વિભાગ

સચિવાલય, ગાંધીનગર, ૩૦મી જાન્યુઆરી, ૨૦૨૪

ગુજરાત પંચાયત અધિનિયમ, ૧૯૮૩.

ક્રમાંક: કેપી/૨૦૨૪નો ૦૫/પીઆરએચઆરડીડી/કેઆરટી/ઈ-ફાઈલ/૧૪/૨૦૨૩/૫૫૪૪/ખ:- ગુજરાત પંચાયત અધિનિયમ, ૧૯૮૩ (સન ૧૯૮૩ના ગુજરાતના ૧૮મા)ની કલમ ૨૭૪-સાથે વાંચતા, કલમ ૨૨૭-ની પેટા-કલમ (પ)થી મળેલી સત્તાની રૂએ, ગુજરાત સરકાર, આથી, ઉચ્ચ પંચાયત સેવામાં, મહિલા આરોગ્ય કાર્યકર, વર્ગ ૩ની જગા ઉપર ભરતીનું નિયમન કરવા માટે જોગવાઈ કરવા નીચેના નિયમો કરે છે :-

૧. (૧) આ નિયમો, ઉચ્ચ પંચાયત સેવામાં, મહિલા આરોગ્ય કાર્યકર, વર્ગ ૩, ભરતી નિયમો, ૨૦૨૪ કહેવાશે.

(૨) તે રાજપત્રમાં તેની પ્રસિદ્ધિની તારીખથી અમલમાં આવશે.

૨. ઉચ્ચ પંચાયત સેવામાં, મહિલા આરોગ્ય કાર્યકર, વર્ગ ૩ની જગા ઉપર નિમણૂક સીધી પસંદગીથી કરવી જોઈશે.

૩. નિયમ ૨-માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૧૮ વર્ષથી ઓછી અને ૪૦ વર્ષથી વધુ ઉંમરનો હોવો જોઈશે નહિ;

“પરંતુ ગુજરાત પંચાયત સેવા વર્ગીકરણ અને ભરતી (સામાન્ય) નિયમો, ૧૯૮૮ની જોગવાઈઓ અનુસાર અગાઉથી ગુજરાત પંચાયત સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે ”;

(ખ) તેણે (ઉમેદવારે) માધ્યમિક અને ઉચ્ચતર માધ્યમિક પરીક્ષા બોર્ડમાંથી ઉચ્ચતર માધ્યમિક શાળા પ્રમાણપત્ર પરીક્ષા પાસ કરી હોવી જોઈશે અથવા તે (ઉમેદવાર) સરકાર દ્વારા તે તરીકે માન્ય કરેલી સમકક્ષ લાયકાત ધરાવતો હોવો જોઈશે; અને

(ગ) (૧) તેણે (ઉમેદવારે) સરકાર દ્વારા માન્ય કરેલો મહિલા આરોગ્ય કાર્યકરનો બુનિયાદી (પાયાનો) તાલીમ અભ્યાસક્રમ પાસ કરેલો હોવો જોઈશે; અથવા

(૨) તેણે (ઉમેદવારે) સરકાર દ્વારા માન્ય કરેલો સહાયક પરિચારિકા (નર્સ) મિડવાઈફ અભ્યાસક્રમ પાસ કરેલો હોવો જોઈશે અને તે (ઉમેદવાર) નર્સિંગ કાઉન્સિલ દ્વારા રજિસ્ટર થયેલો હોવો જોઈશે;

(ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત પંચાયત સેવા વર્ગીકરણ અને ભરતી (સામાન્ય) નિયમો, ૧૯૮૮ના નિયમ-૧૦૬ની જોગવાઈઓ લાગુ પડશે.

૫. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

૬. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,
નરેન્દ્ર વાઘેલા,
સરકારના નાયબ સચિવ.

